

॥ అథ శ్రీ గరుడ మహాపురోణాంతర్గత శ్రీ విష్ణుసహస్రనామ స్తోత్రమ్ ॥ (07)

॥ హరిరువోచ ॥

కూటస్థస్వచ్ఛరూపశ్చ సర్వదేహవివర్జితః ।

చక్షురింద్రియహీనశ్చ వాగింద్రియవివర్జితః ॥ 97 ॥

హస్తేంద్రియవిహీనశ్చ పాదాభ్యాం చ వివర్జితః ।

పాయూపస్థవిహీనశ్చ మరుతాపవివర్జితః ॥ 98 ॥

ప్రబోధేన విహీనశ్చ బుద్ధ్యా చైవ వివర్జితః ।

చేతసా విగతశ్చైవ ప్రాణేన చ వివర్జితః ॥ 99 ॥

అపానేన విహీనశ్చ వ్యానేన చ వివర్జితః ।

ఉదానేన విహీనశ్చ సమానేన వివర్జితః ॥ 100 ॥

ఆకాశేన విహీనశ్చ వాయునా పరివర్జితః ।

అగ్నినా చ విహీనశ్చ ఉదకేన వివర్జితః ॥ 101 ॥

పృథివ్యా చ విహీనశ్చ శబ్దేన చ వివర్జితః ।

స్పర్శేన చ విహీనశ్చ సర్వరూపవివర్జితః ॥ 102 ॥

రాగేణ విగతశ్చైవ అఘేన పరివర్జితః ।

శోకేన రహితశ్చైవ వచసా పరివర్జితః ॥ 103 ॥

రజో వివర్జితశ్చైవ వికారైష్వప్తిరేవ చ ।

కామేన వర్జితశ్చైవ క్రోధేన పరివర్జితః ॥ 104 ॥

లోభేన విగతశ్చైవ దంభేన చ వివర్జితః ।

సూక్ష్మశ్చైవ సుసూక్ష్మశ్చ స్థూలాత్ స్థూలతరస్తథా ॥ 105 ॥

విశారదో బలాధ్యక్షః సర్వస్య క్షోభకస్తథా ।

ప్రకృతేః క్షోభకశ్చైవ మహతః క్షోభకస్తథా ॥ 106 ॥

భూతానాం క్షోభకశ్చైవ బుద్ధేశ్చ క్షోమకస్తథా ।

ఇంద్రియాణాం క్షోభకశ్చ విషయక్షోభకస్తథా ॥ 107 ॥

బ్రహ్మణః క్షోభకశ్చైవ రుద్రస్య క్షోభకస్తథా ।
అగమ్యశ్చక్షురాదేశ్చ శ్రోత్రాగమ్యస్తథైవ చ ॥ 108 ॥

త్వచా న గమ్యః కూర్మశ్చ జిహ్వోగ్రాహ్యస్తథైవ చ ।
ఘ్రాణేంద్రియాగమ్య ఏవ వాచాగ్రాహ్యస్తథైవ చ ॥ 109 ॥

అగమ్యశ్చైవ పాణిభ్యాం పదాగమ్యస్తథైవ చ ।
అగ్రాహ్యో మనసశ్చైవ బుద్ధ్యాగ్రాహ్యో హరిస్తథా ॥ 110 ॥

అహం బుద్ధ్యా తథా గ్రాహ్యః చేతసా గ్రాహ్యో ఏవ చ ।
శంఖపాణిశ్చాప్యయశ్చ గదాపాణిస్తథైవ చ ॥ 111 ॥

శార్ఙ్గపాణిశ్చ కృష్ణశ్చ జ్ఞానమూర్తిః పరంతపః ।
తపస్వీ జ్ఞానగమ్యో హి జ్ఞానీ జ్ఞానవిదేవ చ ॥ 112 ॥

॥ ఇతి శ్రీ గరుడ మహాపురాణాంతర్గత శ్రీ విష్ణుసహస్రనామ స్తోత్రే షోడశ శ్లోకాః ॥ (07)



॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోస్తుతే ॥

॥ అథ లోకక్షేమ ప్రార్థనా ॥

సర్వేభవన్తు సుఖినః సర్వేసంతు నిరామయాః ।
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥

॥ అథ భగవత్సమర్పణమ్ ॥

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

॥ అథ మంగళమ్ ॥

శ్రియః కాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

❧ ❧ ❧ ❧ ❧

❧ ❧ ❧